

సంపాదకీయం

శనివారం 24-05-2025

వివాదంగా మారిన ఎంపీల పేర్ల ప్రకటన

పహలాం ఉగ్రదాడికి ప్రతికారంగా భారతదేశం చేపట్టిన ఆపరేషన్ సిందూర్ కు ప్రపంచ దేశాల నుంచి గట్టి మద్దతు లభించింది. చైనా, టర్కీ వంటి కొన్ని దేశాలు పాకిస్తాన్ కు మద్దతు పలికినా, మెజారిటీ దేశాలు మన దేశానికి సంపూర్ణ మద్దతునిచ్చాయి. మద్దతు ఇవ్వడమే కాదు పాక్, పాక్ ఆక్రమిత కశ్మీర్ లోని ఉగ్ర స్థావరాలపై జరిపిన దాడులను సమర్థించాయి. ఈ సేవధ్యంలో ఉగ్రవాదాన్ని పెంచి పోషిస్తున్న పాకిస్తాన్ ఉగ్ర రూపాన్ని ప్రపంచం ముందు ఉంచేందుకు.. తద్వారా అంతర్జాతీయంగా పాకిస్తాన్ ను ఏకాకిని చేపేయడం, ప్రధాన మంత్రి నరేంద్ర మోదీ ప్రభుత్వం దౌత్య వ్యూహాన్ని సిద్ధం చేసింది. పాక్ ప్రేరేపిత ఉగ్రవాదుల అమానుష ఉగ్ర దాడుల చరిత్రను, ఉగ్ర కుట్రల్ని ప్రపంచ దేశాలకు విశదీకరించేందుకు.. మరీ ముఖ్యంగా 26 మంది అమాయక పర్యాటకులను, అత్యంత కిరాతకంగా హతమార్చిన సంఘటన సేవధ్యంగా మన దేశం చేపట్టిన ఆపరేషన్ సిందూర్ పూర్వపాలను వివరించేందుకు పార్లమెంట్ సభ్యుల ప్రతినిధి బృందాలను వివిధ దేశాలకు పంపాలని మోదీ ప్రభుత్వం నిర్ణయించింది. ఇందు కోసం ఏడు అఖిలపక్ష బృందాలను ఏర్పాటు చేసింది. ఉగ్రవాదాన్ని ప్రోత్సహిస్తూ, భారత్ లో ఉగ్రమూకల చర్యలకు ఊతంగా వున్న పాకిస్తాన్ ధోరణిని ప్రపంచ దేశాలకు వివరించాలని మోదీ ప్రభుత్వం తలపెట్టింది. అఖిలపక్ష ఎంపీలతో ఏర్పాటు చేసిన ఏంపీల బృందాలు వివిధ దేశాల్లో పర్యటించనున్నాయి. బుధవారం ఇం దులో రెండు బృందాల పర్యటన మొదలైంది. పహలాం లో ఉ గ్ర వాదుల అమాయకులైన టూరిస్టులు 26 మందిని పొట్టనపెట్టుకోవడం, దానికి ప్రతిగా 'ఆపరేషన్ సిందూర్'తో భారత సైన్యం పాకిస్తాన్ లో ఎంపిక చేసుకున్న ఉగ్రవాదుల శిబిరాలను ధ్వంసం చేయడం జరిగింది. పాకిస్తాన్ తో గతంలో జరిగిన సింధూ జలాల ఒప్పందం రద్దు మొదలు వాణిజ్యం, ఇతర అంశాలపై భారత్ అన్ని విధాలుగా ఆ దేశంతో సంబంధాలను తెగదెంపులు చేసుకున్నది. 'ఆపరేషన్ సిందూర్' మింగుడు పడని పాకిస్తాన్ ఏకంగా భారత సరిహద్దుల రాష్ట్రాల్లోని మిలిటరీ స్థావరాలను, నివాస ప్రాంతాలను లక్ష్యంగా చేసుకొని క్షిపణులు, డ్రోన్లతో దాడులకు తెగబడింది. తమ దగ్గరున్న అణ్వాయుధాలతోనూ భారత్ పై దాడి చేసేమని కూడా పాకిస్తాన్ లోని కొందరు రాజకీయ నాయకులు ప్రగల్భాలు పలికారు. ఉగ్రవాదులకు తావుగా వున్న పాకిస్తాన్, కశ్మీర్ సమస్యను బూచిగా చూపి ఉగ్రసంస్థలను భారత్ భూభాగంలోకి ప్రయోగించడం కొత్తేమి కాదు. కాని దృఢ సంకల్పంతో భారత్, పాకిస్తాన్ కు ఈసారి బుద్ధిచెప్పిన తీరు సు ప్రపంచ దేశాలు మౌనంగానే ఆమోదించాయని చెప్పవచ్చు. రెండు దేశాల మధ్య ఉద్రిక్తతలు పెరిగి, అది యుద్ధంగా పరిణమించకూడదనే పలు దేశాలు హితవు పలికాయి. ప్రపంచ దేశాలకు ఉగ్రదాడులపై భారత్ వైఖరి ఎలా వుండబోతున్నది, పాక్ ప్రదర్శిస్తున్న వైఖరి ఏమిటనేది వివరించాలని మోదీ ప్రభుత్వం సంకల్పించింది. ఉగ్రతండాలు భారత్ లో దాడులకు ఉసిగొల్పడం, భారత్ ప్రతిగా దాడులు చేస్తే అణ్వాయుధాలను బూచి చూపడం ఇకపై చెల్లదనేది భారత్ స్పష్టం చేస్తున్నది. అణ్వాయుధాలను చూపి భాక్ మెయిల్ చేసే ధోరణి విదనాదకపోతే పాకిస్తాన్ సైన్యం భారీ మూల్యం చెల్లించుకోవాల్సి వస్తుందనేది భారత్ ఈ సందర్భంలో ప్రపంచ దేశాలకు స్పష్టం చేయనున్నది. ఇందుకు సంబంధించి కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు ప్రధాన పార్టీలకు లేఖలు రాశారు. ప్రపంచ దేశాలకు భారత వాణిని బలంగా వినిపించే ఎంపీల పేర్లను పంపాలని కోరారు. అందుకు సమాధానంగా కాంగ్రెస్ పార్టీ, నలుగురు ఎంపీల పేర్లను పంపింది. అయితే.. ఆ పేర్లలో బిక్క రాజ్య సమితి కీలక బాధ్యతలు నిర్వహించిన అనుభవంతో పాటుగా, విదేశీ వ్యవహార స్థాయి సంఘం చైర్మన్ గా ఉన్న సీనియర్ ఎంపీ శశిధరూర్ పేరు లేదు. మాజీ మంత్రి ఆనంద్ శర్మ, లోక్ సభలో కాంగ్రెస్ పార్టీ ఉప నాయకుడు గౌరవ్ గాగోయ్, మరో ఇద్దరు ఎంపీలు సయ్యద్ నసీర్ హుస్సేన్, రాజా బ్రాం పేర్లను కాంగ్రెస్ పార్టీ పంపింది. అయితే, ప్రభుత్వం విరుద్ధమేసిన జాబితాలో కాంగ్రెస్ నుంచి శశిధరూర్ పేరు ఉండటం అందర్నీ ఆశ్చర్యపరిచింది. కాంగ్రెస్ పంపిన జాబితాలో శశిధరూర్ పేరు లేకపోయినా ఆయన పేరును కేంద్రం ప్రకటించడం, వివాదంగా మారింది. మరో వంక. శశిధరూర్ అఖిలపక్ష బృందానికి నాయకత్వం నడిపించే అవకాశం దక్కడం ఆనందంగా ఉందన్నారు. పహలాం దాడి నుంచి ఇటీవల చోటుచేసుకున్న కార్యకలాపాలపై భారత వైఖరిని ప్రపంచ దేశాల ముందు చెప్పేందుకు తాను సిద్ధంగా ఉన్నానని ఆయన స్పష్టం చేశారు. దేశానికి తన సేవలు అపసరమైనప్పుడు తప్పకుండా అందుబాటులో ఉంటానని పేర్కొన్నారు. సింధూ జలాల పాకిస్తాన్ కు వెళ్లకుండా కట్టడి చేయాలన్న నిర్ణయంలోనూ మార్పు ఉండదని ప్రపంచ దేశాలకు స్పష్టంగా చెప్పాలని భారత విదేశాంగ కార్యదర్శి విక్రం మిశ్రా తాజాగా ఎంపీల ప్రతినిధి బృందానికి దిశానిర్దేశం చేశారు. 'ఆపరేషన్ సిందూర్' అనంతరం రెండు దేశాల మధ్య కాల్పుల విరమణకు అమెరికా మధ్యవర్తిత్వం నెరవేరిందా? అందుకు అవును అని అమెరికా అధ్యక్షుడు ట్రంప్ పలుమార్లు చేసిన ప్రకటనను భారత ప్రభుత్వం పూర్వపక్షం చేస్తున్నా, కాంగ్రెస్ పార్టీ ఈ విషయంలో స్పష్టమైన ప్రకటనను అశిస్తున్నది. పార్టీ ఎంపీ శశిధరూర్ ను ఎంపీల బృందంలో కేంద్ర ప్రభుత్వం చేర్చుకోవడం.. తమ అభిమతాన్ని కాదని రాజకీయం చేయడమేనని ఆ పార్టీ బీజేపీపై గురుగా వుంది.

నీటిని అడ్డుకుంటే.. భారత్ ప్రజల ఊపిరి తీస్తాం..

ఉగ్రవాది తరహా వ్యాఖ్యలు చేసిన పాక్ ఆర్మీ అధికారి



న్యూఢిల్లీ: తీవ్ర ఉద్రిక్తతల వేళ భారత్ పై పాక్ అధికారులు రెచ్చగొట్టే వ్యాఖ్యలు చేస్తున్న విషయం తెలిసిందే. ఉగ్రవాద తరహాలో తీవ్ర హెచ్చరికలు చేస్తున్నారు. తాజాగా పాక్ కు చెందిన ఓ ఆర్మీ అధికారి భారత్ పై రెచ్చగొట్టే వ్యాఖ్యలు చేశారు. సింధు జలాల నీటిని అడ్డుకుంటే భారత ప్రజల ఊపిరి తీస్తామంటూ తీవ్ర వ్యాఖ్యలు చేశారు. భారత్-పాకిస్తాన్ మధ్య ఉద్రిక్తతల సేవధ్యంలో ఆ దేశంతో చేసుకున్న సింధు జలాల ఒప్పందం అమలును మన దేశం నిలిపివేయాలని నిర్ణయించుకున్న విషయం తెలిసిందే. దీనిపై పాకిస్తాన్ సైనిక ప్రతినిధి లెఫ్టినెంట్ జనరల్ అహ్మద్ షరీఫ్ చౌదరి తాజాగా మాట్లాడారు. పాక్ లోని ఓ విశ్వవిద్యాలయంలో జరిగిన కార్యక్రమంలో ఆయన మాట్లాడుతూ.. 'మాకు వచ్చే నీటిని భారత్ అడ్డుకుంటే అక్కడి ప్రజల ఊపిరి ఆపేస్తాం. సింధూ నదిలో జలాలకు బదులుగా వారి రక్తం పారుతుంది' అంటూ రెచ్చగొట్టే వ్యాఖ్యలు చేశారు. ఇందుకు సంబంధించిన వీడియో ప్రస్తుతం వైరల్ అవుతోంది. అహ్మద్ షరీఫ్ చౌదరి వ్యాఖ్యలు.. లష్కర్ తోయబా చీఫ్ హఫీజ్ సయూద్ వ్యాఖ్యలకు అద్దం పడుతోంది. 'మీరు నీటిని ఆపేస్తే.. మేము మీ శ్వాసను ఆపేస్తాం. ఆపై సింధు నదిలో రక్తం పారుతుంది' అని గతంలో వ్యాఖ్యానించిన విషయం తెలిసిందే. ఇప్పుడు అలాంటి వ్యాఖ్యలే పాక్ ఆర్మీ అధికారి చేయడం గమనార్హం. మరోవైపు సింధూ నది వ్యవహారంలో భారత ప్రధాని మోదీ తీసుకున్న నిర్ణయానికి గట్టిగా బదులిస్తామని పాకిస్తాన్ పీపుల్స్ పార్టీ చైర్మన్ బిలావల్ భుట్టో ఇటీవలే కీలక వ్యాఖ్యలు చేసిన విషయం తెలిసిందే. భారత్ తన నిర్ణయాన్ని ఏకపక్షంగా తీసుకున్నట్లు ఆయన ఖండించారు. సింధూ జలాల మావే అని, అవి ఎప్పటికీ మా నీళ్లే అని, ఆ నదిలో మా నీళ్లు అయినా పాలాలి లేక మీ రక్తమైనా పాలాలని అని బిలావల్ తన వార్నింగ్ లో పేర్కొన్నారు.

పోక్సో కేసులో దోషికి ఏ శిక్షా విధించని సుప్రీంకోర్టు.. ఎందుకంటే..!



న్యూఢిల్లీ: పోక్సో కేసు లో దోషిగా తేలిన వ్యక్తి విషయంలో సుప్రీంకోర్టు అరుదైన తీర్పు ఇచ్చింది. ఆ వ్యక్తి కేసులో దోషిగా నిర్ధారణ అయినప్పటికీ అతడికి తన తుది తీర్పులో ఏ శిక్షా విధించలేదు. దోషిగా తేలినా శిక్ష విధించకపోవడం ఏమిటి అనుకుంటున్నారా..? అందుకు ఆ కేసులోని ప్రత్యేక పరిస్థితి కారణం. ఆ ప్రత్యేక పరిస్థితి గురించి తెలియాలంటే కేసు పూర్వపరాలు తెలుసుకోవాల్సిందే.. మైసూర్ అయిన బాలికతో లైంగిక సంబంధం కొనసాగించినందుకు గతంలో పశ్చిమబెంగాల్ కు చెందిన ఓ వ్యక్తిపై పోక్సో కేసు నమోదైంది. ఆ కేసు విచారణ జరిపిన త్రయలో కోర్టు నిందితుడిని దోషిగా తేల్చి 20 ఏళ్ల జైలుశిక్ష విధించింది. త్రయలో కోర్టు తీర్పును నవాల్ చేస్తూ అతడు కలకత్తా హైకోర్టును ఆశ్రయించాడు. ఆ పిటిషన్ పై విచారణ జరిపిన హైకోర్టు 2023 అక్టోబర్ 18న సంచలన తీర్పు వెలువరించింది. బాలిక పిటిషన్ తో ఇప్పూర్వకంగానే లైంగిక సంబంధాన్ని కొనసాగించినట్లు రుజువైనందున అతడిని నిర్దోషిగా ప్రకటించుకున్నట్లు తెలిపింది. ఆ సందర్భంగా హైకోర్టు కొన్ని కీలక వ్యాఖ్యలు చేసింది. 'కేవలం రెండు నిమిషాల లైంగిక ఆనందం కోసం చూసుకుంటే.. సమాజం దృష్టిలో బాలికలు పరాజితులుగా మిగిలిపోతారు. కిశోరప్రాయ బాలికలు తమ లైంగిక వాంఛలను నియంత్రించుకోవాలి' అని సూచించింది. ఈ తీర్పుపై అప్పట్లో తీవ్ర అభ్యంతరాలు వ్యక్తమయ్యాయి. దాంతో ఈ కేసును సుప్రీంకోర్టు సమీక్షించింది. అదే సమయంలో నిందితుడిని నిర్దోషిగా ప్రకటిస్తూ కలకత్తా హైకోర్టు ఇచ్చిన తీర్పుపై పశ్చిమబెంగాల్ ప్రభుత్వం కూడా సుప్రీంకోర్టులో అప్పీల్ చేసింది. దాంతో హైకోర్టు తీర్పును 2024 ఆగస్టు 20న సుప్రీంకోర్టు కొట్టివేసింది. ఆ కేసులో నిందితుడికి త్రయలో కోర్టు విధించిన శిక్షను పునరుద్ధరిస్తున్నట్లు స్పష్టంచేసింది. అయితే అదే సమయంలో బాధిత బాలిక మైసూర్ గా ఉన్నప్పుడు తనతో లైంగిక సంబంధం నెరిపిన వ్యక్తినే ఇప్పుడు పెళ్లి చేసుకొని ఒక బిడ్డకు జన్మనిచ్చిన విషయాన్ని సర్వోన్నత న్యాయస్థానం ప్రస్తావించింది. బాధితురాలు, దోషి ఇద్దరూ ఇప్పుడు వివాహ బంధంతో ఒక్కటైనందున పశ్చిమబెంగాల్ ప్రభుత్వం ఒక నిపుణుల కమిటీ వేసి, బాధితురాలితో చర్చించాలని సూచించింది. ఆ కమిటీ నివేదిక ఆధారంగా శిక్షపై నిర్ణయం తీసుకోవచ్చున్నట్లు తెలిపింది. దాంతో కోర్టు విధించిన గడువులోగా నిపుణులు

కమిటీ కేసుకు సంబంధించిన నివేదికను సీల్డ్ కవర్ లో కోర్టుకు అందించింది. ఆ నివేదికను పరిశీలించిన సుప్రీంకోర్టు ధర్మాసనం ఈ ఏడాది ఏప్రిల్ 3న బాధితురాలితో మాట్లాడింది. తాజాగా శుక్రవారం తుది తీర్పు వెలువరించింది. మైసూర్ బాలికపట్ల సదరు వ్యక్తి వ్యవహారించిన తీరు నేరమే అయినప్పటికీ.. ఇద్దరూ ఇప్పుడు కలిసి కాపురం చేస్తున్నందున తనకున్న విచక్షణాధికారాలను వినియోగించి ఎలాంటి శిక్ష విధించకుండా వదిలేస్తున్నట్లు పేర్కొంది. అంతేగాక బాధితురాలు వదో తరగతి వరీక్షలు రాసిన అనంతరం ఆమెకు ఉపాధి కల్పించే అంశాన్ని వరగణనలోకి తీసుకోవాలని సుప్రీంకోర్టు బెంగాల్ ప్రభుత్వానికి సూచించింది. తన తుది తీర్పులో సుప్రీంకోర్టు ఏమన్నదంటే.. 'ప్రస్తుతం ఆమె వేజర్. చట్టప్రకారం ఆ ఘటనను అందరం నేరంగానే చూస్తున్నట్లు.. బాధితురాలు దానిని అలా చూడటం లేదు. ఆ నేరం వల్ల ఆమెపై మానసికంగా ఎలాంటి ప్రభావం వడలేదు. కానీ కొన్ని ఇబ్బందికర పరిణామాలు ఎదుర్కొంది.' అని వ్యాఖ్యానించింది. ఈ కేసులోని ప్రత్యేక పరిస్థితులు అంటే మరీ ముఖ్యంగా దోషితో ప్రస్తుత కుటుంబ జీవితంలో బాధితురాలికి ఏర్పడిన భావోద్వేగ బంధాన్ని పరిగణనలోకి తీసుకుంటున్నామని, ఆమెకు పూర్తిగా స్వామ్యం చేయడానికి తమ విచక్షణాధికారాలను ఉపయోగిస్తున్నామని సుప్రీంకోర్టు పేర్కొంది. ఆ మేరకు దోషిగా నిర్ధారణ అయినప్పటికీ బాధితురాలి భర్తకు ఎలాంటి శిక్ష విధించకుండా వదిలేసింది. అయితే అతడిని నిర్దోషిగా మాత్రం ప్రకటించలేదు.

ప్రపంచ వేదికపై భారతీయ సంస్కృతి.. నీతా అంబానీ కీలక ప్రకటన



ముంబై: భారతీయ కళలను పరిక్షించడానికి రిలయన్స్ సంస్థ అధ్యక్షుడు ముఖేష్ అంబానీ సతీమణి నీతా అంబానీ 'నీతా ముఖేష్ అంబానీ కల్చరల్ సెంటర్ (ఎన్ఎంఎస్సీ)'ను 2023 మార్చి 31న ఏర్పాటు చేశారు. తాజాగా ఈ సంస్థ కీలక ప్రకటన చేసింది. న్యూయార్క్ నగరంలో 'నీతా ముఖేష్ అంబానీ కల్చరల్ సెంటర్' ఇండియా ఏకెండ్' కార్యక్రమాన్ని జరపనున్నట్లు పేర్కొంది. ఈ కార్యక్రమం సెప్టెంబర్ 12 నుంచి 14 వరకూ నిర్వహించనున్నారు. లింకన్ సెంటర్ ఫర్ ది పెర్ఫార్మింగ్ ఆర్ట్స్ లో నిర్వహించే ఈ కార్యక్రమంలో సంగీతం, థియేటర్, ఫ్యాషన్, పంపకాలతో వివిధ భారతీయ కళారూపాలను ప్రపంచ వేదికపై ప్రదర్శించనున్నారు. ఈ ఇండియా ఏకెండ్ మొదటి ఎడిషన్ తో అంతర్జాతీయంగా ఓ మైలురాలు అరంగేట్రం చేయనుంది. మూడు రోజుల ఈ వేడుకలో 'ది గ్రేట్ ఇండియన్ మ్యూజికల్ : సివిల్ైజేషన్ టు నేషన్' ముఖ్యమైంది. ఇది భారతదేశంలోనే అతిపెద్ద థియేట్రీకల్ ప్రొడక్షన్. ఇందులో దాదాపు 100 మందికి పైగా కళాకారులు ప్రదర్శన ఇవ్వనున్నారు. వీరిలో టోన్, ఎమ్మీ అవార్డులు అందుకున్న వాళ్లు కూడా ఉన్నారు. ఈ కార్యక్రమం గురించి నీతా అంబానీ మాట్లాడుతూ.. 'భారతదేశం అత్యుత్తమ కళలను ప్రపంచానికి ప్రదర్శించడమే ఎన్ఎంఎస్సీ ప్రధాన లక్ష్యమని అన్నారు. న్యూయార్క్ లో జరిగే ఈ మూడు రోజుల వేడుక తమ ప్రయాణంలో మొదటి అడుగు అవుతుందని పేర్కొన్నారు. ప్రతిష్టాత్మక లింకన్ సెంటర్ లో ఈ కార్యక్రమం జరగడం.. అందులో మన గొప్ప సంస్కృతిని పంచుకోవడానికి ఉత్సాహంగా ఉందని అన్నారు.

కేసీఆర్ పై కక్ష సాధింపు చర్యలకు మూల్యం తప్పదు : లకావత్ గిలబాబు



జూలూరుపాడు, మే 23 : బీఆర్ఎస్ అధినేత కేసీఆర్ పై కక్ష సాధింపు చర్యలకు సీఎం రేవంత్ రెడ్డి తగిన మూల్యం చెల్లించక తప్పదని బీఆర్ఎస్ పార్టీ వైరా నియోజకవర్గ నాయకుడు లకావత్ గిలబాబు అన్నారు. శుక్రవారం ఆయన స్పందిస్తూ.. చరిత్రకెక్కిన కాళేశ్వరం ఎత్తిపోతల పథకంలో అవినీతి పేరిట గులాబీ అధిపతి కేసీఆర్ పై కక్ష సాధింపు చర్యలు దిగడం సిగ్గుచేటన్నారు. కాళేశ్వరం ప్రాజెక్టు నిర్మాణంతో ధాన్యం దిగుబడిలో రాష్ట్రం ఆదర్శంగా నిలువగా, కేసీఆర్ ప్రత్యేక కృషి ఫలితంగా దేశానికి తెలంగాణ రైతు అన్నం పెట్టే స్థితికి చేరుకున్నట్లు తెలిపారు. రాష్ట్రంలో రైతు అభివృద్ధిని నివారించి, వారిని ఆర్థికంగా బలోపేతం చేయగా, జీర్ణించుకోలేని రేవంత్ రెడ్డి కేసీఆర్ కుటుంబంపై కక్షగట్టి కుట్రపూరితంగా వ్యవహరిస్తున్నట్లు ఆగ్రహం వ్యక్తం చేశారు. ప్రాజెక్టుల నిర్మాణంతో అధిక దిగుబడి రాగా, ధాన్యం కొనుగోలులో కాంగ్రెస్ సర్కార్ చేతులెత్తినందున.. ఓవైపు అకాల వర్షాలు పడుతున్నప్పటికీ అధికార యంత్రాంగం పట్టించుకున్న పాపం పోలేదన్నారు. అన్నదాతలు రోడ్లపై ఆవేదన వ్యక్తం చేస్తున్నప్పటికీ కనికరించక పోవడం సిగ్గుచేటన్నారు. ముఖ్యంగా ఎన్నికల సందర్భంగా ఆరు గ్యారంటీలు ప్రకటించిన రేవంత్ రెడ్డి అమలులో చేతులెత్తేయూ, గత ప్రభుత్వ పథకాలు వైఖరి అమలు చేయలేని దుస్థితికి చేరుకున్నట్లు అదేవా చేశారు. రాష్ట్ర ఆదాయాన్ని పెంచాలని సీఎం రేవంత్ రెడ్డి ప్రజలను తప్పుదోవ పట్టించే విధంగా డైవర్షన్ రాజకీయాలు చేస్తూ పట్టు గడుపుతున్నట్లు తెలిపారు. గత బీఆర్ఎస్ ప్రభుత్వం హయాంలో పోడు రైతులకు పట్టాలు అందించి పొజిషన్ చూపించగా, ప్రస్తుత కాంగ్రెస్ సర్కార్ నిర్లక్ష్యంతో సదరు రైతులను అటవీ అధికారులు వేధిస్తున్నట్లు ఆయన ఆగ్రహం వ్యక్తం చేశారు.

ప్రజలను ఓట్లు అడగమను.. పేదరికం నుంచి ఎలా బయటపడాలో చెబుతా: ప్రశాంత్ కిషోర్



పాట్లు: ఎన్నికల్లో ప్రజలను తాను ఓట్లు అడగబోనని జన సురాజ్ పార్టీ వ్యవస్థాపకుడు ప్రశాంత్ కిషోర్ తెలిపారు. అయితే పేదరికం నుంచి ఎలా బయటపడాలో అన్నది చెబుతానని అన్నారు. రాజకీయ వ్యూహకర్త నుంచి రాజకీయ నేతగా మారిన ప్రశాంత్ కిషోర్ మూడేళ్లుగా బీహార్ అంతటా పర్యటిస్తున్నారు. రెండేళ్లుగా పాదయాత్ర కూడా చేస్తున్నారు. సుమారు 5,000 గ్రామాలను కాలినడకన చేరుకున్నారు. బీహార్ లో ఈ ఏడాది చివర్లో ఆసెంబ్లీ ఎన్నికలు జరుగునున్నాయి. దీంతో ప్రజలకు మరింతగా చేరువయ్యే దుకు ఆయన ప్రయత్నిస్తున్నారు. కాగా, గురువారం సరనోల్ జరిగిన బహిరంగ సభలో ప్రశాంత్ కిషోర్ మాట్లాడారు. దేశంలోని రాజకీయ పార్టీలను ఆయన విమర్శించారు. బీహార్ ప్రజలు కాంగ్రెస్ ను 40 నుంచి 50 సంవత్సరాలు గెలిపించారని, ఆ తర్వాత వారు లాలూ ప్రసాద్ యాదవ్ ను రాజగా చేశారని తెలిపారు. గత 20 సంవత్సరాలుగా నీతికే మూర్తినను సీఎం కర్పూల్ కార్యకర్తలైన అన్నారు. కేంద్రంలో ప్రధానమంత్రి నరేంద్ర మోదీని గెలిపించారని, అయితే వారి జీవితాలు, వారి పిల్లల జీవితాలు మెరుగుపడలేదని విమర్శించారు. గత నాయకులంతా తీయగా మాట్లాడి ఎన్నికల్లో గెలిచిన తర్వాత వారి వాగ్దానాలను పట్టించుకోలేదని ఆయన ఆరోపించారు. మరోవైపు ఇతర నేతల మాదిరిగానే తాను కూడా సామాన్యులను మోసం చేయగలనని, అందుకే తాను ఓట్లు అడగబోనని ప్రశాంత్ కిషోర్ తెలిపారు. 'ఇప్పుడు ప్రశాంత్ కిషోర్ అనే వ్యక్తి ఇక్కడికి వచ్చాడు. మేం చెప్పింది విని మాకు ఓటు వేయండి. కానీ గెలిచిన తర్వాత మేం మిమ్మల్ని మోసం చేయమని హామీ ఏమిటి? కాబట్టి, నేను ఓట్లు కూడా అడగను. పేదరికం నుంచి బయటపడటానికి మీకు ఒక మార్గం చెబుతా. మీరు దానిని నేర్చుకుంటే, మీరు ఎవరికైనా ఓటు వేయవచ్చు. కానీ మేం మీకు చెప్పిన విధంగా మీరు ఓటు వేస్తే, మీ పిల్లలకు విద్య, ఉపాధి ఖచ్చితంగా బీహార్ లోనే సాధ్యమవుతుంది' అని ప్రశాంత్ కిషోర్ అన్నారు.

గుడికి వెళ్లిస్తుండగా ఘోర ప్రమాదం.. ఆరుగురు మృతి

పుణ్యక్షేత్రానికి వెళ్లి వస్తున్న వారిని మృత్యువు లాఠీ రూపంలో కబళించింది. ఈ దుర్ఘటన ప్రకాశం జిల్లా కొమరేలు మండలం తాటిచెర్లపాలా వద్ద చోటు చేసుకుంది. లాఠీ, కారు డిశాన్లు ఈ ఘటనలో ఆరుగురు వ్యక్తులు అక్కడికక్కడే మృతి చెందగా.. ఒకరికి తీవ్ర గాయలయ్యాయి. మృతులు బాపట్ల జిల్లా స్టవర్లుపురం వాసులుగా గుర్తించారు. మహానంది పుణ్యక్షేత్రానికి వెళ్లి వస్తుండగా.. ఈ ప్రమాదం (ఢిల్లీజిల్లా ఇంజనీరింగ్ కాలనీ) జరిగింది. ప్రమాదం సమయంలో కారులో 8 మంది ఉన్నట్లు తెలుస్తోంది. ఘటనస్థలికి చేరుకున్న పోలీసులు కారులో ఇరుక్కుపోయిన మృతదేహాలను బయటకు తీసి ప్రయత్నం చేస్తున్నారు.

వినుమత్తు కార్యక్రమాలతో పవన్

గుంటూరు, మే 23, ఆంధ్రప్రదేశ్ ఉప ముఖ్యమంత్రి పవన్ కల్యాణ్ జనంలోకి వెళ్లాలంటే కొంత ఇబ్బందులు తప్పవు. ఆయన ఇతర రాజకీయ నేతలు తరహా కాదు. సీని హీరో కావడంతో పాటు లక్షలాది మంది అభిమానులు ఉండటంతో పవన్ కల్యాణ్ అంత సులువుగా జనంలోకి వెళ్లేరారు. ఏదైనా బహిరంగ సభలు, రోడ్ షోలకు మాత్రమే పరిమితమవుతారు. పాదయాత్ర వంటివి చేయాలన్నా ఆయనకు భద్రతాపరమైన ఇబ్బందులు తలెత్తుతాయి. వాహనంపై ఉన్నప్పటికీ అభిమానులు పోలీసు వలయాన్ని ఛేదించుకుని మరీ వచ్చి రచ్చ చేయడం అనేకసార్లు చూశాం. అభిమానుల తాకిడిని తట్టుకోవడం కూడా పవన్ కల్యాణ్ కు కష్టంగా మారి జనంలోకి రావడం అంటే పవన్ భయపడిపోతున్నారు. పవన్ కల్యాణ్ గ్రామీణాభివృద్ధి శాఖ మంత్రిగా బాధ్యతలను చేపట్టిన నాటి నుంచి అభివృద్ధి కార్యక్రమాలపైనే ఎక్కువ ఫోకస్ పెట్టారు. గ్రామీణ ప్రాంతాల్లో రహదారుల నిర్మాణానికి కేంద్ర ప్రభుత్వం ఇచ్చే నిధులను ప్రత్యేకంగా వినియోగించుకోవడమే కాకుండా, తనకున్న పలుకుబడితో నిధులు తీసుకు రావడంతో గ్రామీణ రహదారులు మాత్రమే కాకుండా గిరిజన ప్రాంతాల్లో దశాబ్దాల నుంచి రోడ్లు సౌకర్యం లేక అల్లాడుతున్న ఏజెన్సీ ఏరియాల్లో రోడ్ల నిర్మాణం చేపట్టారు. స్వయంగా గిరిజన ప్రాంతాలను దర్శించి వారితో చర్చించి సమస్యలను అడిగి తెలుసుకుని మరీ పరిష్కారం చేసే దిశగా పవన్ కల్యాణ్ అడగులు మేస్తన్నారు. ఒక్క గిరిజన ప్రాంతాలకు మాత్రమే నేరుగా పవన్ కల్యాణ్ జనంలోకి వెళుతున్నారు. పంచాయతీలకు నిధులు మంజూరు చేయించి పల్లె పండగ పేరుతో ఒక కార్యక్రమాన్ని నిర్వహించారు. ఆ పంచాయతీ పరిధిలో ఉన్న సమస్యలను సర్పంచ్ తో



పాటు గ్రామ కమిటీలు కూర్చుని పరిష్కరించుకునేందుకు వీలుగా ఈ కార్యక్రమాన్ని ఏర్పాటు చేశారు. పంచాయతీలకు ప్రభుత్వం చేత నిధులు విడుదల చేయించి విద్యుత్తు బకాయిలతో పాటు, రహదారులు, మంచినీటి సౌకర్యం వంటివి కల్పించేందుకు ఈ కార్యక్రమం ఎంతగానో ఉపయోగపడింది. గత వైసీపీ పాలనలో పంచాయతీలను నిర్లక్ష్యం చేయడంతో సర్పంచ్ లు అప్పుల పాలయ్యారు. దీంతో పవన్ కల్యాణ్ పట్టుబట్టి మరీ చంద్రబాబు నాయుడును ఒప్పించి నిధులను పంచాయతీలకు విడుదల చేయించి పల్లె పండగను నిర్వహించారు. మరో వినుమత్తు కార్యక్రమానికి శ్రీకారం చుట్టారు. మన ఊరు-మాటామంతి పేరుతో ముఖాముఖి కార్యక్రమాన్ని ప్రారంభించారు. గ్రామీణ ప్రాంత ప్రజలతో నేరుగా మాట్లాడి

వారి సమస్యలను అడిగి తెలుసుకునే ప్రయత్నంలో భాగంగా పవన్ కల్యాణ్ ఈ కార్యక్రమానికి శ్రీకారం చుట్టారు. వీడియో కాన్ఫరెన్స్ ద్వారా పవన్ కల్యాణ్ ఈ కార్యక్రమానికి హాజరయ్యారు. నేడు శ్రీకాకుళం జిల్లా రావివలస ప్రజలతో పవన్ కల్యాణ్ ముఖాముఖి కార్యక్రమాన్ని నిర్వహించారు. మన ఊరు-మాటామంతి కార్యక్రమం జరగనుంది. టెక్నాలజీని థియేటర్ ఇందుకు వేదిక కానుంది. ఈ కార్యక్రమంలో ప్రజలు పాల్గొని తమ సమస్యలను నివేదించవచ్చు. అక్కడే కక్కడే సమస్యలను పరిష్కరించేలా పవన్ కల్యాణ్ ప్లాన్ చేశారు. పవన్ కల్యాణ్ ప్రజల్లోకి వెళ్లకుండా ప్రత్యామ్నాయ మార్గం ద్వారా సమస్యల పరిష్కారానికి శ్రీకారం చుట్టడం శుభపరిణామమని అంటున్నారు.

టీఎస్పీలో ఒక్కో పోస్టుకు 25 మంది పోటీ

విజయవాడ, మే 23, డిఎస్సీ పరీక్షా కేంద్రాల ఏర్పాటుపై కనరత్తు జరుగుతోంది. గడువుకంటే ముందే పరీక్షలు పూర్తి చేసేలా అధికారులు చర్యలు చేపడుతున్నారు. రోజుకి 40 నుంచి 50 వేల మందికి రెండు విడతల్లో పరీక్షలు నిర్వహించేలా ప్లాన్ చేస్తున్నారు. ఇప్పటికే బయర్స్ కేంద్రాల ఎంపిక పూర్తయ్యింది. మెగా డిఎస్సీ-2025 పరీక్షల నిర్వహణకు అధికారులు ఏర్పాటు చేస్తున్నారు. మే 15వ తేదీతో ఆన్లైన్ అప్లికేషన్ల నమోదు గడువు పూర్తయిన సంగతి తెలిసింది. ఇప్పటికే మొత్తం ఎంతమంది అభ్యర్థులు పరీక్షలు రాయిపోతున్నారో దేటా అధికారుల వద్ద ఉంది. దీంతో పరీక్ష కేంద్రాల ఎంపికపై దృష్టి సారించారు. రోజుకి సరాసరి 40 నుంచి 50 వేల మందికి ఉదయం, మధ్యాహ్నం రెండు షిఫ్టుల్లో పరీక్షలు నిర్వహించేలా ప్లాన్ చేస్తున్నారు. ఆ వేరకు కేంద్రాలను ఎంపిక చేస్తున్నారు. అధికారిక సమాచారం మేరకు.. ఇప్పటి వరకు అన్ని రకాల పరీక్ష కేంద్రాల నిర్వహిస్తున్న డిఎస్సీ అయిన్ వారితో అధికారులు సంప్రదింపులు జరిపారు. జూన్ 6 తేదీ నుంచి జరగనున్న డిఎస్సీ పరీక్షలకు తమ కేంద్రాలను ఇచ్చేందుకు ఈ సంస్థ అంగీకరించింది. ఈ కేంద్రాలతోపాటు.. రాష్ట్రంలోని ఉన్నత విద్యామండలి ఆధ్వర్యంలో నిర్వహిస్తున్న ఇంజనీరింగ్ కళాశాలల్లో కూడా పరీక్షలు నిర్వహించేందుకు అధికారులు ఏర్పాటు చేస్తున్నారు. ఇప్పటికే వారితోకూడా సంప్రదింపులు జరిపారని తెలిసింది. డిఎస్సీ నోటిఫికేషన్ల జారీ చేసిన నాటి నుంచి ఎలాంటి డిఎయ్షన్, షెడ్యూల్ మార్పులు లేకుండా.. అధికారులు ముందుతిక్కన్నారు. వారి స్పీడ్ చూస్తుంటే.. పరీక్షల కోసం ఇచ్చిన 30 రోజుల షెడ్యూల్ కంటే ముందే పూర్తిచేసేలా ఉన్నారు. ఇప్పటికే డిఎస్సీ అయిన్ కేంద్రాలను ఎంపిక చేయగా.. వాటి సామర్థ్యం రోజుకి సరాసరి 20 వేల మందికి రెండు విడతల్లో పరీక్షలు నిర్వహించగలరు. వీటితోపాటు ఇంజనీరింగ్ కళాశాలలు

అందుబాటులోకి వస్తే.. మరో 20 నుంచి 30 వేల మందికి ఒకేరోజు పరీక్షలు జరిపే వెసులుబాటు ఉంటుంది. ఈ లెక్కన రోజుకి 40 వేల మంది చొప్పున చూసుకున్నా.. గరిష్టంగా 20 రోజులు కూడా పరీక్షలు నిర్వహణకు ఎక్కడో అని అధికారులు చెబుతున్నారు. ఎన్నో పరీక్షల ఈ డిఎస్సీ నోటిఫికేషన్ల నుంచే అమలు చేస్తున్నారు. ఆ మేరకు పోస్టులను ప్రకటించగా.. ఎంత మంది అభ్యర్థులు దరఖాస్తు చేసుకున్నారు అన్నది కూడా అధికారులు తెలియజేశారు. ఎన్నో జీఆర్ 1, జీఆర్ 2, జీఆర్ 3 కింద మూడు కేటగిరీల్లో వరుసగా.. 1,848, 45,419, 61,905 మంది అభ్యర్థులు దరఖాస్తులు చేశారు. మొత్తం 16,347 ఉద్యోగాలకు 3,35,401 మంది అభ్యర్థులు వివిధ పోస్టులకు కలిపి 5,77,417 దరఖాస్తులను నమోదు చేశారు. ఒక్కో పోస్టుకు సరాసరి 35 మంది పోటీ పడనున్నారు. ఆన్లైన్ అప్లికేషన్ల నమోదులో మహిళలు ముందంజలో ఉన్నారు. దాదాపు 2,03,647 మంది మహిళా అభ్యర్థులు, 1,31,754 మంది పురుషుల నుంచి దరఖాస్తులు వచ్చినట్లు ఎన్టీఆర్ డైరెక్టర్, డిఎస్సీ కన్వీనర్ కృష్ణారెడ్డి వెల్లడించారు. ఈ నెల 30వ తేదీ నాటికి హాటిటికట్టు విడుదల చేస్తామని ఆయన చెప్పారు. డిఎస్సీ పోస్టులు అధికంగా ఉన్న కర్నూలు జిల్లాకు సంబంధించి అభ్యర్థుల నుంచి భారీగా దరఖాస్తులు నమోదయ్యాయి. మొత్తం 2678 పోస్టులు ఉండగా.. 39,997 మంది అభ్యర్థుల నుంచి మొత్తం 73,605 అప్లికేషన్లు వచ్చాయి. నెలవారీ జిల్లాల మొత్తం పోస్టులు 673 ఉండగా.. 15,993 మంది అభ్యర్థుల నుంచి 28,772 అప్లికేషన్లు వచ్చాయి. ఇక్కడే అత్యల్పంగా దరఖాస్తులు వచ్చాయి. ఇతర రాష్ట్రాల నుంచి 7,159 మంది అభ్యర్థుల నుంచి 10,143 అప్లికేషన్లు వచ్చాయి.

నారీ తెరుస్తున్న సీనియర్లు...

కాకినాడ, మే 23, తెలుగుదేశం పార్టీలో అక్కడక్కడ అసంతృప్తులు వినిపిస్తున్నాయి. ముఖ్యంగా మంత్రి పదవులు ఆశించి భగవద్ద సీనియర్ ఎమ్మెల్యేలు నోరు తెరుస్తున్నారు. తమ మనసులో ఉన్న మాటలను బయట పెడుతున్నారు. ఈనెల 27 నుంచి మూడు రోజుల పాటు తెలుగుదేశం పార్టీ మహానాడు కడపలో నిర్వహిస్తున్న సంగతి తెలిసింది. అయితే రాష్ట్ర వ్యాప్తంగా అన్ని నియోజకవర్గాల్లో మినీ మహానాడులు నిర్వహించాలని పార్టీ హైకమాండ్ ఆదేశించింది. ఈ తరుణంలో తూర్పుగోదావరి జిల్లా టిడిపి మినీ మహానాడులో ఆ పార్టీ నేతలు సంచలన వ్యాఖ్యలు చేశారు. ముఖ్యంగా జనసేనతో వస్తున్న సమస్యలను ప్రస్తావించారు. ప్రధానంగా పార్టీ ముఖ్య నేత జ్యోతుల నెహ్రూ చేసిన కామెంట్స్ ఇప్పుడు సంచలనంగా మారాయి. జనసేనకు అగ్ర తాంబూలు.. తూర్పుగోదావరి జనసేనకు పట్టున్న జిల్లా. ఆపై పార్టీ అధినేత పవన్ కల్యాణ్ ప్రాతినిధ్యం వహిస్తున్నారు. డిప్యూటీ సీఎం గా సైతం ఉన్నారు. అందుకే అక్కడ జనసేనకు ఎనలేని ప్రాధాన్యం దక్కుతోంది. నామినేటెడ్ పదవుల్లో సైతం పెద్దపీట వేస్తున్నారు. జనసేనతో పోల్చుకుంటే టిడిపికి అక్కడ అవకాశాలు తగ్గాయి. దీనిని అక్కడ టిడిపి శ్రేణులు జీర్ణించుకోలేకపోతున్నాయి. ముఖ్యంగా ద్వితీయ శ్రేణి నాయకత్వం తీవ్ర అసంతృప్తితో ఉంది. వారు నేరుగా ఎమ్మెల్యేల వద్ద తమ ఆవేదనను వ్యక్తం చేస్తున్నారు. ఈ క్రమంలో ఎమ్మెల్యేలు సైతం కలవరపాటుకు గురవుతున్నారు. ఈ క్రమంలో తూర్పుగోదావరి జిల్లాకు సంబంధించిన మహానాడు కాకినాడలో జరిగింది. జగ్గంపేట ఎమ్మెల్యే జ్యోతుల నెహ్రూ అయితే తన మనసులో ఉన్న ఆవేదనను బయటపెట్టారు. కాకినాడ జిల్లాలో పదవులు ఏ పార్టీకి వెళ్లాయో ఆలోచించాలని సూచించారు. మెజారిటీ ఉన్న తెలుగుదేశం పార్టీ పరిస్థితి ఎంటో ఆలోచించాలని వ్యాఖ్యానించారు. ఇటీవల జనసేనకు చెందిన జిల్లా అధ్యక్షుడు తుమ్మల బాబుకు రెండు పదవులు ఇచ్చారు. పేరు పెట్టకుండా దానిని ప్రస్తావిస్తూ ఒక వ్యక్తికి రెండు పదవులు అవసరమా అని ప్రశ్నించారు. పార్టీ నిర్ణయాల వల్ల టిడిపి నిర్లక్ష్యం అయిపోతుందని ఆవేదన వ్యక్తం చేశారు. కూటమి ఎన్నాళ్ళు ఉంటుంది.. పార్టీ ఆవిర్భావం తర్వాత ఎన్ని పార్టీలతో పొత్తు పెట్టుకోలేదని చెప్పుకొచ్చారు. ఎన్నిసార్లు బయటకు రాలేదు అంటూ వ్యాఖ్యానించారు. టిడిపి తో పొత్తు వల్ల కమ్యూనిస్టు పార్టీలు నిర్లక్ష్యం అయిపోయాయని సంచలన వ్యాఖ్యలు చేశారు. అదే పరిస్థితి టిడిపికి రాకుండా చూడాలని జ్యోతుల నెహ్రూ వ్యాఖ్యానించారు. అయితే గత కొద్దిరోజులుగా జ్యోతుల నెహ్రూ పార్టీ పై అసంతృప్తి వ్యక్తం చేస్తూనే ఉన్నారు. అందులో భాగంగానే ఈ కామెంట్స్ చేసి ఉంటారన్న అనుమానాలు ఉన్నాయి. ఇంకొకవైపు కాకినాడ టిడిపి అధ్యక్షుడు జ్యోతుల నవీన్ చేసిన కామెంట్స్ సైతం సంచలనంగా మారాయి. కాకినాడ రూరల్ నియోజకవర్గానికి టిడిపి ఇన్చార్జ్ ప్రకటించక పోవడాన్ని తప్పుపట్టారు. ఆ నియోజకవర్గంలో జనసేనకు భారీ మెజారిటీ లభించడం వెనుక టిడిపి కార్యకర్తలు ఉన్నారన్న విషయాన్ని గుర్తుంచుకోవాలన్నారు. కార్యకర్తలను కాపాడుకో లేకపోతే ఇబ్బందికర పరిస్థితులు వస్తాయని కూడా వ్యాఖ్యానించారు. అయితే జనసేన విషయంలో సలహాలు ఇస్తూనే టిడిపి నేతలు సంచలన వ్యాఖ్యలు చేస్తుండడం కూటమిలో విభేదాలకు కారణమవుతోంది.

కమాండ్ ఒక నిర్ణయానికి వచ్చినట్లు తెలుస్తోంది. అందులో భాగంగా శ్రీనివాస్ రెడ్డిని ఇన్చార్జిగా నియమిస్తారని సమాచారం. శ్రీనివాస్ రెడ్డి రియల్ ఎస్టేట్ వ్యాపారం చేస్తుంటారు. హైదరాబాద్ తో పాటు

టీడిపికి దూరంగా టాలీవుడ్

విలూరు, మే 23, ఆంధ్రప్రదేశ్ ముఖ్యమంత్రి చంద్రబాబు నాయుడు నాలుగుసార్లు ముఖ్యమంత్రిగా పనిచేశారు. రెండు సార్లు ఉమ్మడి ఆంధ్రప్రదేశ్ లోనూ, రెండు సార్లు విభజిత ఏపీలోనూ ఆయన ముఖ్యమంత్రిగా బాధ్యతలను స్వీకరించారు. చంద్రబాబు రాజకీయాల్లోకి వచ్చి దాదాపు యాభై ఏళ్లు అవుతున్నప్పటికీ ఆయన కు తొలి నుంచి టాలీవుడ్ తో మంచి సంబంధాలున్నాయి. అసలు ఆ మాటకొస్తే తెలుగుదేశం పార్టీ వ్యవస్థాపకుడు సందమూరి తారకరామారావు టాలీవుడ్ లో అగ్రస్థానంలో కొన్ని దశాబ్దాల పాటు వెలిగి చివరకు పార్టీ ని పెట్టి రాజకీయాల్లోకి వచ్చారు. దీంతో తెలుగుదేశం పార్టీకి, టాలీవుడ్ కు మధ్య సంబంధాలు దాదాపు నాలుగు దశాబ్దాల నుంచి కొనసాగుతూనే ఉన్నాయి. ఎన్టీఆర్ హయాం నుంచి ప్రారంభమైన ఈ సంప్రదాయాన్ని చంద్రబాబు కూడా కొనసాగించారు. చంద్రబాబు నాయుడు ఎప్పుడు ముఖ్యమంత్రి అయినా టాలీవుడ్ కు చెందిన వారితో ఎవరో ఒకరు రాజ్యసభ లేదా పార్లమెంటు సభ్యులుగానో ఉండేవారు. ఎన్నికల ప్రచారంలోనూ టాలీవుడ్ నుంచి ఆయనకు సహకారం అందేది. చంద్రబాబు అంటే టాలీవుడ్ కు ప్రత్యేక అభిమానం ఉంది. అదే ఆయనను టాలీవుడ్ కు దగ్గర చేసింది. ఎన్నికల ప్రచారంలో దశాబ్దాల క్రితం సినిమాల్లో యాన్స్ తో పాటు పాటలు వంటివి కూడా టాలీవుడ్ నుంచి వచ్చేవి. దర్శకులు, నిర్మాతలు, నటులు ఇలా 24 షేమ్స్ నుంచి ఆయనకు వెన్నంటి ఉండేవారు. అలాగే ఆయన ఎప్పుడు అధికారంలోకి వచ్చినా టాలీవుడ్ నుంచి వచ్చి అందరూ కలిసివారు. ముఖ్యమంత్రిగా బాధ్యతలు చేపట్టిన తర్వాత కలసి అభినందనలు చెప్పి వెళ్లేవారు.. అంతేకాదు చంద్రబాబు కూడా వివిధ నామినేటెడ్ పోస్టుల్లో టాలీవుడ్ కు చెందిన వారిని నియమించేవారు. 2014 లో అధికారంలోకి వచ్చినప్పుడు కూడా ఎన్టీఆర్ ఛానల్ కు చైర్మన్ గా దర్శకేంద్రుడు రాఘవేంద్ర రావును నియమించేవారు. నాడు మురళీ మోహన్ ఎంపీగా ఉండటంతో ఆయన అంతా తానే అయి టాలీవుడ్ ను చంద్రబాబు చెంతకు చేర్చేవారు. అలాగే రాజేంద్ర ప్రసాద్ వంటి నటులు కూడా వచ్చి చంద్రబాబును కలసి తమ సమస్యలను విన్నవించుకునే వారు. అలాంటిది కూటమి ప్రభుత్వం 2024లో అధికారంలోకి వచ్చిన తర్వాత మాత్రం టాలీవుడ్ నుంచి చంద్రబాబు వద్దకు వచ్చిన వారు తక్కువైనవి చెప్పాలి. హైదరాబాద్ కు వచ్చినప్పుడు కలవడమే తప్ప ప్రత్యేకంగా అమరావతికి వచ్చి కలిసిన వారు ఎవరూ లేరు. దీనికి ప్రధాన కారణం జనసేన అధినేత పవన్ కల్యాణ్. టాలీవుడ్ ను శాసిస్తున్న మెగా కుటుంబానికి చెందిన పవన్ కల్యాణ్ డిప్యూటీ సీఎంగా ఉండటం, సినిమాటింగ్రఫీ మంత్రిగా జనసేన ఎమ్మెల్యే కందుల దుర్గేశ్ కూడా ఉండటంతో చంద్రబాబు ఇక తనంతట తానే టాలీవుడ్ కు దూరమయినట్లు అంటున్నారు. పవన్ కల్యాణ్ అంటేనే టాలీవుడ్ కు చెందిన వారు కలుస్తారు. ఆయనకు సీనియర్లతో ఉన్న పరిచయాలతో ఆ పరిశ్రమలో ఉన్న సమస్యలు కూడా తెలుసు. అందుకే ఆ విషయాల్లో తాను జోక్యం చేసుకోవడం అనవసరమని భావించి చంద్రబాబు టాలీవుడ్ కు దూరంగా ఉంటున్నారని తెలిసింది. నిర్ణయంతీసుకున్నా పవన్ కల్యాణ్ వార్డ్ అవుతారేమోనని భావించి చంద్రబాబు తెలుగు చలన చిత్ర పరిశ్రమ గురించి పెద్దగా పట్టించుకోవడం లేదు. నిజంగా నల్లబ్లెక్ తర్వాత చంద్రబాబు టాలీవుడ్ కు దూరమయ్యారా? టాక్ మాత్రం చిత్ర పరిశ్రమలో బలంగా వినిపిస్తుంది.

భూమీ...గీతా దాటేస్తోంది...

కర్నూలు, మే 23 ఏపీలో టిడిపి కూటమి అధికారంలోకి వచ్చి ఏడాది అవుతోంది. సీఎం చంద్రబాబు ఎప్పటికప్పుడు ఎమ్మెల్యేలకు దిశా నిర్దేశం చేస్తున్నారు. క్రమశిక్షణతో ఉండాలని సూచిస్తున్నారు. వివాదాస్పద నియోజకవర్గాలపై టిడిపి నాయకత్వం దృష్టిపెట్టిందా? అక్కడ ఎమ్మెల్యేలతో సవ్వం జరుగుతోందని గుర్తించిందా? అందుకే దిద్దుబాటు చర్యలకు దిగనుందా? వారి స్థానంలో ఇంచార్జ్ లకు బాధ్యతలు అప్పగించనుందా? అంటే అవును అనే సమాధానం వినిపిస్తోంది. జరుగుతున్న పరిణామాలు కూడా అలానే ఉన్నాయి. రాష్ట్రవ్యాప్తంగా పార్టీకి తీవ్ర సవ్వం జరుగుతున్న నియోజకవర్గాలపై టిడిపి హై కమాండ్ దృష్టి పెట్టినట్లు సమాచారం. రాష్ట్రవ్యాప్తంగా 11 అసెంబ్లీ నియోజకవర్గాలలో కొత్త ఇన్చార్జీలను నియమించడానికి కూడా ప్రభుత్వం కనరత్తు చేస్తున్నట్లు సమాచారం. ఇందులో ఎక్కువగా రిజర్వెడ్ నియోజకవర్గాలు ఉండడం విశేషం. ఏపీలో టిడిపి కూటమి అధికారంలోకి వచ్చి ఏడాది అవుతోంది. సీఎం చంద్రబాబు ఎప్పటికప్పుడు ఎమ్మెల్యేలకు దిశా నిర్దేశం చేస్తున్నారు. క్రమశిక్షణతో ఉండాలని సూచిస్తున్నారు. అయినా సరే కొందరు ఎమ్మెల్యేల తీరులో మార్పు రావడం లేదు. ఈ క్రమంలోనే కఠిన చర్యలకు దిగుతున్నట్లు తెలుస్తోంది. ప్రధానంగా తిరువూరు, రైల్వే కోడూరు, రాజంపేట, సింగంపేట, ఆళ్లగడ్డ నియోజకవర్గాలు ఈ జాబితాలో ఉన్నట్లు పెద్ద ఎత్తున ప్రచారం జరుగుతోంది. ఈ నియోజకవర్గాల ఎమ్మెల్యేలు తరచు వివాదాల్లో చిక్కుకోవడం పార్టీకి మైనస్ గా మారింది. అందుకే చాలాసార్లు హెచ్చరించినా.. ఫలితం లేకపోవడంతో వారి స్థానంలో ఇన్చార్జీలను తెస్తారని తెలుస్తోంది. అదే జరిగితే విభేదాలు మరింత ముదరడం ఖాయం. నంద్యాల జిల్లా ఆళ్లగడ్డలో ఎమ్మెల్యే అఖిల ప్రియ పరిస్థితి మరింత విచారంగా మారుతోంది. ఇక్కడ సొంత పార్టీ శ్రేణులే ఆమె తీరును వ్యతిరేకిస్తున్నారు. అందుకే సీఎం చంద్రబాబు తో పాటు మంత్రి లోకేశ్ ప్రత్యేకంగా గా దృష్టి పెట్టినట్లు తెలుస్తోంది. ఇక్కడ టిడిపి సమన్వయకర్తగా చింతకుంట శ్రీనివాస్ రెడ్డి నియమించడానికి నిర్ణయం తీసుకున్నట్లు సమాచారం. శ్రీనివాస్ రెడ్డికి రాజకీయ నేపథ్యం ఉంది. ఈయన తాత సిపి తిమ్మారెడ్డి గతంలో ఎమ్మెల్యేగా పనిచేశారు. ఎమ్మెల్యే అఖిలప్రియ కు సమీప బంధువు కూడా. అఖిల ప్రియ తీరు రోజురోజుకు విచారంగా మారడంతో.. ప్రత్యామ్నాయ నాయకత్వాన్ని చూసుకోవాలని టిడిపి హై కమాండ్ ఒక నిర్ణయానికి వచ్చినట్లు తెలుస్తోంది. అందులో భాగంగా శ్రీనివాస్ రెడ్డిని ఇన్చార్జిగా నియమిస్తారని సమాచారం. శ్రీనివాస్ రెడ్డి రియల్ ఎస్టేట్ వ్యాపారం చేస్తుంటారు. హైదరాబాద్ తో పాటు

వైద్య ఆరోగ్యశాఖలలో సిహెచ్ వాల సేవలను పరిష్కరించాలి..

ప్రిడెంట్ చందన వల్కన్ ప్రెసిడెంట్ ప్రసాద్



విభాగ న్యూస్ కర్నూల్ ప్రతినిధి. మే 23 వైద్య ఆరోగ్య శాఖ బెడిట్ లో 6 సంవత్సరాలనుండి అక్షరా లుగా గ్రామీణ ప్రాంతాలలో వైద్య సేవలు అందిస్తున్నాం. గత రెండు సంవత్సరాలనుండి మా సమస్యలు పరిష్కారం కాకపోవడం తో జిల్లా పరిధిలో నిరవధిక సమ్మె చేస్తున్నా మన్నాము. ఈ సందర్భంగా ప్రెసిడెంట్ మరియు వర్కింగ్. ప్రెసిడెంట్ మాట్లాడుతూ కర్నూలు



జిల్లాలో 26 రోజులుగా నిరసన కార్యక్రమం చేయడం జరిగింది. రెండు సంవత్సరాలుగా పేరుకుపోయి ఉన్న సమస్యల పరిష్కారం కొరకు సమ్మె బాట పట్టిన ఆయుష్మాన్ ఆరోగ్య మందిర్ ఉద్యోగులైనటువంటి కమ్యూనిటీ హెల్త్ ఆఫీసర్ల ముఖ్యమైన డిమాండ్ అయిన 23% వేతన సవరణ, ముఖ్య ఇతర డిమాండ్ అయినటువంటి వేతన సవరణ అంశం, ప్రోవిడెంట్ ఫండ్ అంశము మొదలగు వాటి మీద కూడా అసోసియేషన్ నాయకులతో త్వరితగతిన చర్చలు జరిపి పరిష్కారం కొరకు స్పష్టమైన హామీ ఇవ్వాలని కోరారు. ఇప్పటికే రోజులుగా తీవ్రమైన ఎండలలో కూడా నిరవధిక సమ్మె చేస్తున్న అక్షరాబ ని పట్టించుకోకుండా, జీతాలు వేయకుండా, ఇన్సెంటివు వేయకుండా మమ్మల్ని తీవ్ర మనోవేదన కు గురి చేస్తుందని ఇకనైనా ప్రభుత్వం మరియు అధికారులు స్పందించి మా సమస్యలను పరిష్కరించాలని వారు కోరారు

యోగాంధ్రలో ప్రజలు భాగస్వాములు కావాలి

అంతర్జాతీయ యోగా దినోత్సవం ను ఘనంగా నిర్వహించుకోవాలి జాయింట్ కలెక్టర్ డాక్టర్ బి నవ్య

కర్నూలు మే 23:- యోగాంధ్రలో ప్రజలు భాగస్వాములు అయి అంతర్జాతీయ యోగా దినోత్సవం ను ఘనంగా నిర్వహించుకో వాలని జాయింట్ కలెక్టర్ డాక్టర్ బి. నవ్య పేర్కొన్నారు. శుక్రవారం జిల్లా పౌరసరఫరాల శాఖ ఆధ్వర్యంలో కలెక్టరేట్ నుండి రాజ్ విహార్ సెంటర్ వరకు నిర్వహించిన యోగాంధ్ర ర్యాలీని జాయింట్ కలెక్టర్ డాక్టర్ బి. నవ్య ప్రారంభించి ర్యాలీలో పాల్గొన్నారు. జాయింట్ కలెక్టర్ మాట్లాడుతూ యోగాంధ్రలో ప్రజలు భాగస్వాములు కావాలని అన్నారు. కేంద్ర రాష్ట్ర ప్రభుత్వాలు ఘనంగా నిర్వహించే అంతర్జాతీయ యోగా దినోత్సవం జూన్ 21 రోజున ప్రజలందరూ పాల్గొని ఘనంగా నిర్వహించుకుంటున్నామన్నారు, ఇప్పటికే యోగాంధ్ర క్యాంపెయన్ ప్రారంభించుకోవడం జరిగిందని, అంతర్జాతీయ యోగా దినోత్సవం ఇంకా ఒక నెల ఉన్నదని, ఈ నెల రోజులు యోగ గురించి ప్రజలకు తెలియజేయవలసిన అవసరం ఉందని, జూన్ 21 వ తారీకున విశాఖపట్టణంలో మెగా ఈవెంట్ జరుగుతుందని దీనికి కొనసాగింపుగా రాష్ట్రవ్యాప్తంగా రెండు కోట్ల మంది యోగా కార్యక్రమంలో పాల్గొనాలనే లక్ష్యంతో ఈ క్యాంపెయన్ ను ముందుకు తీసుకెళ్తున్నామన్నారు. ఈనెల 24 మరియు 25 తేదీలలో మాస్టర్ ట్రైనింగ్ కి ఓరియంటేషన్ ట్రైనింగ్ ఇవ్వడం జరుగుతుందని, మాస్టర్ ట్రైనింగ్ మండల స్థాయిలో వారం రోజులు ట్రైనింగ్ ఇవ్వడం జరుగుతుందని, ఈ యోగ ప్రోటోకాల్



ప్రకారం ట్రైనింగ్ కు బదు రోజులు, జనరల్ పబ్లిక్ కు 3 రోజులు ట్రైనింగ్ ఇవ్వడం జరుగుతుందన్నారు. అనంతరం యోగాసనాల పోటీలు నిర్వహించి గ్రామస్థాయిలో యోగా ను బాగా చేసిన వారికి మండల స్థాయిలో, మండల స్థాయిలో బాగా యోగ చేసిన వారికి జిల్లా స్థాయిలో పోటీలు నిర్వహించడం జరుగుతుందన్నారు. జూన్ 21వ తారీఖున అంతర్జాతీయ యోగా దినోత్సవం రోజున బాగా యోగా చేసిన వారికి బహుమతులు బహుకరించడం జరుగుతుందని అన్నారు. ప్రతిరోజు యోగా పై అవగాహన కల్పించుట కొరకు, ర్యాలీలు, మానవహారలు ఏదో ఒక ఈవెంట్ ద్వారా యోగా కార్యక్రమాన్ని ప్రోత్సహించడం కోసం ఒక నెల పాటు క్యాంపెయన్ జరుగుతుందని జాయింట్ కలెక్టర్ తెలియజేశారు. ఈ కార్యక్రమంలో కన్స్ట్రూమర్ కోర్ట్ జడ్జి కిషోర్ గారు, డిఎన్ఓ రాజా రఘువీర్, మున్సిపల్ కమిషనర్ రవీంద్రబాబు, డిఎస్ డి ఓ భూపతి రావు, డిఎఓ డాక్టర్ శ్రీనివాసులు, ఆయుష్ డిపార్ట్మెంట్ డాక్టర్ రిలునె వి ఎన్ ప్రసాద్, రాష్ట్ర యోగ సంఘం ప్రధాన కార్యదర్శి అవినాష్ శెట్టి, వినియోగదారుల సంఘాల అధ్యక్షులు శివ మోహన్ రెడ్డి, ఐఓసి సేల్స్ ఆఫీసర్ రామ్మోహన్, వివిధ కంపెనీల గ్యాస్ ఏజెన్సీ ల సిబ్బంది, రేషన్ షాప్ డీలర్లు, వివిధ కంపెనీల పెట్రోల్ బంక్ డీలర్లు మరియు వారి సిబ్బంది పౌరసరఫరాల శాఖ కార్యాలయం సిబ్బంది తదితరులు ర్యాలీలో పాల్గొన్నారు.



కర్నూలునగరం లోని స్టేట్ గెస్ట్ హౌస్ లో బీసీ సంక్షేమ శాఖ మినిస్టర్ సెక్రెటరీ సత్యనారాయణ గారిని మర్యాదపూర్వకంగా కలిసి పుష్పగుచ్ఛం అందజేసిన జిల్లా కలెక్టర్ పి.రంజిత్ బాషా గారు

శ్రీశైలంలా మేద్యం పట్టివేత-వ్యక్తిపై కేసు నమోదు లమాండ్ తీరలింపు



శ్రీశైలం మే 23 శ్రీశైలం ఒకటవ పట్టణ సర్కిల్ ఇన్స్పెక్టర్ జి.ప్రసాదరావు తమ సిబ్బందితో శ్రీశైలం బంజారా కాలనీలో శుక్రవారం మధ్యాహ్నం తనిఖీలు నిర్వహించగా ముద్దాయి అయిన రాజులవత్ రాజ్ నాయక్ తన ఇంటి ముందర తెలంగాణ రాష్ట్రానికి చెందిన మద్యం అమ్ముతుండగా 36 మద్యం సీసాలు తనిఖీలో దొరకడంతో ఆ వ్యక్తిని అదుపు లోనికి తీసుకుని మద్యం స్వాధీనం చేసుకుని అతని పై కేసు నమోదు చేసి ఇంతకుముందు కూడా మద్యం కేసులు ఉండటం వలన అతనిని రిమాండ్ నిమిత్తం ఆశ్రయించు కోర్టు హాజరు పరచడం జరిగిందని సిబ్బంది తెలిపారు. ఈ కార్యక్రమంలో సిబ్బంది రఘునాథుడు, బాల్ జీ నాయక్, నాను నాయక్, నాగవేణి, లాలస, గాండ్ తదితరులు పాల్గొన్నారు.

నిబంధనలు మేరకే రేషన్ పంపిణీ చేయాలి.. రేషన్ డీలర్ల సహాయంతో వెల్లడించిన తాహసీల్దార్ గోవింద్ సింగ్..

..అలూరు మండలంలోని వివిధ గ్రామాల రేషన్ డీలర్ల తో తాహసీల్దార్ గోవింద్ సింగ్ సమావేశం నిర్వహించారు ఆయన మాట్లాడుతూ ప్రభుత్వం జూన్ 1వ తేదీ నుండి ఎం డి యు ఆపరేటర్ లేకుండా రేషన్ డీలర్లు చౌక దుకాణం వద్ద రోజు ఉదయం 8.00 గంటల నుండి మధ్యాహ్నం 12.00 గంటల వరకు మరియు సాయంత్రం 4.00 గంటల నుండి రాత్రి 8.00 గంటల వరకు రేషన్ పంపిణీ చేయాలన్నారు. అదేవిధంగా 65 సంవత్సరాలు నిండిన వృద్ధులకు మరియు వికలాంగులకు వారి ఇంటి వద్దనే 15 వ తారీకు లోపల పంపిణీ చేయాలని డీలర్లకు ఏవైనా సాంకేతిక సమస్యలు వస్తే వెంటనే మా దృష్టికి తీసుకురావాలని మీ గ్రామాలలో ప్రతి ఒక్క రేషన్ కార్డుదారుడికి ఈ విషయాలను తెలియజేయాలని తాహసీల్దార్ గోవింద్ సింగ్ అన్నారు ఈ కార్యక్రమంలో డిప్యూటీ తాహసీల్దార్ మరియు ఆర్ఐబి బసవన్న గౌడ్ పాల్గొన్నారు..



పీఎం శ్రీ క్రింద చేపట్టిన నిర్మాణాలను వేగవంతంగా పూర్తి చేయండి

జూన్ 6వ తేదీ నాటికి పెండింగ్ పనులు పూర్తి కావాలి జిల్లా కలెక్టర్ శ్రీమతి రాజకుమారి గణియా

నంద్యాల మే, 23 :-పీఎంశ్రీ (ప్రధాన మంత్రి స్కూల్స్ ఫర్ రైజింగ్ ఇండియా) పథకం క్రింద జిల్లాలో 40 పాఠశాలల్లో నిర్మిస్తున్న రసాయన ప్రయోగశాల, ప్లే గ్రౌండ్స్, లైబ్రరీ, కిచెన్ గార్డెన్స్ తదితర నిర్మాణ పనులను వేగవంతంగా పూర్తి చేసి విద్యార్థులకు అందుబాటులోకి తీసుకరావాలని జిల్లా కలెక్టర్ జి.రాజకుమారి ఆదేశించారు. శుక్రవారం కలెక్టరేట్ లోని వీడియో కాన్ఫరెన్స్ హాలులో పీఎంశ్రీ స్కూల్స్ (ప్రధాన మంత్రి స్కూల్స్ ఫర్ రైజింగ్ ఇండియా) క్రింద చేపట్టిన నిర్మాణాలపై ఎంఈఓలు, ప్రధాన ఉపాధ్యాయులతో జిల్లా కలెక్టర్ సమావేశం నిర్వహించారు. సమావేశంలో సమగ్ర శిక్ష ఎపిసి ప్రేమాంత్ కుమార్, డిఈఓ జనార్దన్ రెడ్డి తదితరులు పాల్గొన్నారు. ఈ సందర్భంగా జిల్లా కలెక్టర్ జి.రాజకుమారి మాట్లాడుతూ జిల్లాలో పీఎం శ్రీ (ప్రధాన మంత్రి స్కూల్స్ ఫర్ రైజింగ్ ఇండియా) క్రింద మొదటి విడత కింద 28 పాఠశాలలు, రెండో విడత కింద 12 పాఠశాలల్లో రసాయన ప్రయోగశాల, ప్లే గ్రౌండ్స్, లైబ్రరీ, ఆర్ట్స్ ఫ్లాంట్లు, కిచెన్ గార్డెన్స్ తదితర 144 పనులు మంజూరయ్యాయన్నారు. మొదటి విడతలో 28 పాఠశాలల్లో ఇప్పటివరకు పూర్తయిన నిర్మాణాలను తనిఖీ చేసి నాణ్యతను



పరిశీలించాలన్నారు. పెండింగ్ ఉన్న నిర్మాణ పనులు జూన్ 6వ తేదీ నాటికి పూర్తి చేయాలని సంబంధిత ఇంజనీర్లను ఆదేశించారు. పాఠశాలలో నిర్మించిన రసాయన ప్రయోగశాల గోడల మీద రసాయనాల పేర్లతో కూడిన పెయింటింగ్ వేయించాలన్నారు. అదే విధంగా ప్లే గ్రౌండ్స్ నిర్మించే సమయంలో చాలా జాగ్రత్తగా నిర్మాణాలను చేపట్టాలన్నారు. కిచెన్ గార్డెన్స్ కు సంబంధించి ఫెన్సింగ్ పూర్తయిందని విద్యా సంవత్సరం ప్రారంభమయ్యేలోగా మొక్కలు

నాటి కార్యక్రమం చేపట్టాలన్నారు. వినియోగించు కోవాలని కలెక్టర్ సూచించారు. నిర్మాణ పనులపై జూన్ 6వ తేదీన పునః సమీక్షి స్థానని అప్పటిలోగా పనులన్నీ పూర్తి కావాలని కలెక్టర్ ఆదేశించారు. ర్యాంపు నిర్మాణాలకు మూడు రోజులు, వర్షపు నీటి నిల్వ కుంటలు, టూయాలిట్స్ ఉండని నాణ్యతలో రాజ్ పడకుండా 15 రోజుల్లో పూర్తి చేసేందుకు ప్రత్యేక శ్రద్ధ తీసుకోవాలన్నారు. పాఠశాల ప్రధాన ఉపాధ్యాయులు కూడా స్కూల్ కమిటీ వారిని సమన్వయం చేసుకుంటూ నిర్మాణ పనులు త్వరితగతిన పూర్తి చేసేలా చర్యలు తీసుకోవాలన్నారు.

ఎస్సీ,ఎస్టీ అత్యాచార నిరోధక చట్టం సక్రమంగా అమలు చేయాలి

కేసులను త్వరితగతిన పరిష్కరించేలా చర్యలు తీసుకోవాలి బాధిత కుటుంబాలకు రాష్ట్రంలోనే అత్యధికంగా రూ.4 కోట్లు పరిహారం చెల్లించాం ఇంటిస్థలం, ఉద్యోగం త్వరితగతిన ఇచ్చేలా చర్యలు తీసుకోవాలి అధికారులను ఆదేశించిన జిల్లా కలెక్టర్ పి.రంజిత్ బాషా



కర్నూలు, మే 23: ఎస్సీ,ఎస్టీ అత్యాచార నిరోధక చట్టం సక్రమంగా అమలు చేయాలని జిల్లా కలెక్టర్ పి.రంజిత్ బాషా అధికారులను ఆదేశించారు. శుక్రవారం కలెక్టరేట్ కాన్ఫరెన్స్ హాల్లో ఎస్సీ,ఎస్టీ అత్యాచార

నిరోధక చట్టం అమలు కు సంబంధించిన జిల్లా విజిలెన్స్ అండ్ మానిటరింగ్ కమిటీ సమావేశాన్ని జిల్లా కలెక్టర్ నిర్వహించారు. సమావేశంలో జిల్లా ఎస్సీ విక్రమ్ పాటిల్, జిల్లా అధికారులు, విజిలెన్స్ అండ్ మానిటరింగ్ కమిటీ సభ్యులు, తదితరులు పాల్గొన్నారు. ఈ సందర్భంగా జిల్లా కలెక్టర్ 2013 నుండి 2025 వరకు పెండింగ్ లో ఉన్న ఎస్సీ, ఎస్టీ అందర్ ఇన్వెస్టిగేషన్ కేసులను పోలీసు అధికారులతో సమీక్షించారు..చాలా రోజుల నుంచి పెండింగ్ లో ఉన్న కేసులను కూడా త్వరితగతిన ఇన్వెస్టిగేషన్ చేసే విధంగా చర్యలు తీసుకోవాలన్నారు.. అదే విధంగా ఛార్జ్ షీట్ అయి నెంబరింగ్ కాని కేసుల వివరాల లిస్ట్ ఇవ్వాలని, సంబంధిత నివేదికను జడ్జి గారికి అందజేసి నెంబరింగ్ వచ్చే విధంగా చర్యలు తీసుకుంటామన్నారు.. కాస్ట్ సర్టిఫికేట్ కారణంగా ఏ కేసు కూడా పెండింగ్ ఉండకూడదని, రెవెన్యూ అధికారులు ఈ అంశంపై తక్షణం స్పందించాలని కలెక్టర్ ఆదేశించారు. కలెక్టరేట్ స్కెచ్ సూపరింటెండెంట్, డిసిఆర్పి సిబ్బంది సమన్వయంతో ఇప్పటివరకు ఉన్న కేసులకు సంబంధించి రిజిస్టర్ నిర్వహించాలని, తద్వారా కేసు స్టేట్స్ ఏ స్థాయిలో ఉంది అని తెలుస్తుందన్నారు.. ఎస్సీ, ఎస్టీ అత్యాచార బాధిత కుటుంబాలకు త్వరితగతిన రిలీఫ్, ఇతర ప్రయోజనాలను అందించేందుకు ప్రత్యేక చర్యలు తీసుకుంటున్నామన్నారు.. గత 6 నెలల్లో బాధిత కుటుంబాలకు మానిటరీ రిలీఫ్ కింద రూ.4 కోట్లు అందించామన్నారు.. ఇంకా పెండింగ్ లో రూ. 50 లక్షలు ఉందని, ఆ మొత్తాన్ని కూడా త్వరితగతిన చేయించు చర్యలు తీసుకుంటున్నామన్నారు.. రాష్ట్రంలోనే ఇంత ఎక్కువ మొత్తం లో మానిటరీ రిలీఫ్ ఇచ్చిన జిల్లా కర్నూలు జిల్లా అని, సాంఘిక సంక్షేమ శాఖ డైరెక్టర్ కి కలెక్టర్ కృతజ్ఞతలు తెలిపారు..